

سوال کا جواب

(مشکوٰۃ المصابیح، حدیث: ۶۶)

عن أبی ہریرۃ رضی اللہ عنہ قال: قال رسول اللہ صلی اللہ علیہ وسلم لا یزالون الناس یتساءلون حتی یقال: هذا خلق اللہ الخلق فمن خلق اللہ؟ فمن وجد من ذلك شیئاً. فلیقل: آمنت باللہ ورسلہ.

”ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا: لوگ سوالات پوچھتے رہتے ہیں۔ یہاں تک کہ وہ یہ بھی کہہ دیتے ہیں: ایک تو یہ ہے کہ اللہ تعالیٰ نے مخلوق کو پیدا کیا، مگر یہ اللہ کو کس نے پیدا کیا ہے۔ چنانچہ تم میں سے جس کے ساتھ اس طرح کا معاملہ پیش آئے تو وہ کہہ دے: میں اللہ اور اس کے رسولوں پر ایمان لایا۔“

لغوی مباحث

ہذا: سیاق میں موجود یا کسی معہود بات کے لیے بولتے ہیں۔ پوری بات یوں ہے: ’ہذا کذا‘ یوں تو ہے۔

متون

اس روایت کے متون میں کچھ لفظی فرق ہیں۔ مثلاً، بعض روایات میں ’آمنت باللہ‘ کے ساتھ ’ورسلہ‘ کا لفظ نہیں ہے۔ ایک روایت میں ’یتساءلون‘ کی جگہ ’تستفتون‘ آیا ہے اور آخر میں تعوذ کا طریقہ بھی بیان نہیں ہوا۔

بعض روایات میں ابتدائی حصہ تو اس سے ملتا جلتا ہے، لیکن تعوذ بہت مختلف ہے۔ ایک روایت کے مطابق نبی صلی اللہ علیہ وسلم نے یہ تعوذ سکھایا تھا: ”فقلوا: اللہ أحد اللہ الصمد لم یلد ولم یولد ولم یکن له کفوا أحد، ثم لیفضل عن یساره ثلاثا و لیستعذ من الشیطان“، پھر (اس موقع پر کہو) اللہ ایک ہے اللہ سب کا سہارا ہے، نہ کسی کا باپ ہے نہ کسی کا بیٹا اور نہ کوئی اس کا ہم سر ہے۔ پھر دائیں طرف تین مرتبہ تھو کے اور شیطان سے پناہ مانگے۔ جبکہ ایک روایت سے معلوم ہوتا ہے کہ یہ تعوذ خود ابو ہریرہ نے اپنے طور پر پڑھا تھا۔ روایت کے الفاظ ہیں:

عن أبی هريرة رضی اللہ عنہ قال: ”حضرت ابو ہریرہ رضی اللہ عنہ نے (پہلے) قال رسول اللہ صلی اللہ علیہ وسلم رسول اللہ صلی اللہ علیہ وسلم سے (مذکورہ روایت لا یزالون..... الخ. فقال فواللہ انی کہ) لوگ پوچھتے رہیں گے..... بیان کی۔ پھر بتایا جالس یوما إذ قال لی رجل من أهل العراق هذا اللہ خلقنا. فمن خلق اللہ عزوجل قال فجعلت أصبعی فی أذنی ثم صحت فقلت صدق اللہ و رسولہ اللہ أحد..... الخ. آیتوں میں نے کہا: اللہ اور اس کے رسول کی بات سچی ہوئی۔ اللہ ایک ہے.....“ (احمد، مسند ابو ہریرہ)

سورۃ اخلاص سے ماخوذ اس جواب پر مبنی یہ دونوں روایتیں اگرچہ بخاری و مسلم میں نہیں ہیں، لیکن یہ جواب معنوی اعتبار سے زیر بحث سوال کے لیے بہت موزوں ہے۔ لہذا قرین قیاس یہی ہے کہ یہ حضور صلی اللہ علیہ وسلم ہی نے تعلیم کیا ہے۔

معنی

یہ روایت اپنے مفہوم و معنی میں اوپر والی روایت سے صرف اسی پہلو سے مختلف ہے کہ اس میں تعوذ کے بجائے ایمان کی تذکیر کا راستہ بتایا گیا ہے۔ لیکن حقیقت کے اعتبار سے پہلی روایت سے مختلف بات نہیں ہے۔ شیطان سے پناہ مانگنے کا جذبہ ایمان کی تذکیر کے بغیر پیدا نہیں ہو سکتا۔ پہلی روایت میں یہ بات ایک مضمہ کی حیثیت سے موجود تھی، یہاں اسے الفاظ میں بیان کر دیا گیا ہے۔

قرآن مجید میں بھی شیطانی وساوس سے مقابلے کے لیے یاد اور تعوذ کا یہ تعلق پوری وضاحت سے بیان ہوا ہے۔ ارشادِ باری تعالیٰ ہے:

وَأَمَّا يَنْزَغَنَّكَ مِنَ الشَّيْطَانِ نَزْعٌ فَلَسْتَعِذْ بِاللَّهِ إِنَّهُ سَمِيعٌ عَلِيمٌ. إِنَّ الَّذِينَ اتَّقَوْا إِذَا مَسَّهُمْ طَئِفٌ مِّنَ الشَّيْطَانِ تَذَكَّرُوا فَإِذَا هُمْ مُبْصِرُونَ. (الاعراف: ۲۰۰-۲۰۱) ہیں۔

مولانا امین احسن اصلاحی نے اس آیت کی وضاحت میں لکھا ہے:

”فرمایا کہ جو لوگ جہالت کے بجائے تقویٰ کی روش اختیار کرتے ہیں جب کبھی انھیں جاہلوں کی جہالت اور شیاطین کی شیطنت کا جھکا لگتا ہے تو وہ اپنے رب کو یاد کرتے ہیں جس سے فوراً ان کا باطن روشن ہو جاتا ہے اور اشرار و معاندین کی ساری خاک بازی کے باوجود ان کی راہ ان کی نگاہوں سے اوجھل نہیں ہونے پاتی یہ گویا اس استعاذہ کا طریقہ اور فائدہ بتا دیا گیا ہے جس کی اوپر والی آیت میں ہدایت ہوئی ہے کہ خدا کی پناہ میں داخل ہونے کا طریقہ یہ ہے کہ آدمی اپنے رب کو یاد کرے۔ یہ چیز دل کے اندر ایسی قوت اور بصیرت پیدا کر دے گی کہ دفعۃً آنکھوں کے آگے سارا غبار چھٹ جائے گا۔“ (تدبرِ قرآن، ج ۳، ص ۳۱۲)

بعض روایت میں ایمان کی تذکیر اور تعوذ کے کلمات یکجا بھی روایت ہوئے ہیں۔

کتابیات

مسلم، کتاب الایمان، باب ۶۰۔ ابوداؤد، کتاب السنۃ، باب ۱۹۔ مسند احمد، مسند ابو ہریرہ۔

